



କ୍ୟାବିନେଟ

କେନ୍ଦ୍ର କ୍ୟାବିନେଟର ନିଷ୍ପତ୍ତି ବୈଷୟିକ ଇଂଟର୍ଣ୍ଣାସନାଲ୍ ଜାପାନରେ ମିଳିବ ପ୍ରଶିକ୍ଷଣ ସୁବିଧା, କେନ୍ଦ୍ର ଦକ୍ଷତା ବିକାଶ ଓ ଉଦ୍ୟୋଗ ମନ୍ତ୍ରୀ ଧର୍ମେନ୍ଦ୍ର ପ୍ରଧାନଙ୍କ ଆଗାମୀ ଟୋକିଓ ଗସ୍ତ କାଳରେ ସ୍ଥାପନିତ ହେବ ଭାରତ-ଜାପାନ ସହଯୋଗ ବୁଝାମଣା

Posted On: 11 OCT 2017 8:50PM by PIB Bhubaneshwar

ଦେଶର କ୍ରମବର୍ଦ୍ଧିଷ୍ଣୁ ବୈଷୟିକ ଯୁବ ଶକ୍ତିକୁ ଅଧିକ ଦକ୍ଷ ଓ ସାମର୍ଥ୍ୟବାନ କରିବା ଲାଗି କେନ୍ଦ୍ର ସରକାର ଏକ ବଡ଼ ନିଷ୍ପତ୍ତି ନେଇଛନ୍ତି । ଏହି ନିଷ୍ପତ୍ତି ବଳରେ ଏଣିକି ଭାରତର ବୈଷୟିକ ସ୍ନାତକମାନେ ଜାପାନରେ 3-5 ବର୍ଷ ପର୍ଯ୍ୟନ୍ତ ଆଧୁନିକ ବୈଷୟିକ ତାଲିମର ସୁବିଧା ପାଇବେ । ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଏହି ବୈଷୟିକ ପ୍ରଶିକ୍ଷଣ ପାଇଁ ଜାପାନ ସହଯୋଗ ବୁଝାମଣା କରିବା ପ୍ରସ୍ତାବକୁ ଅନୁମୋଦନ ଦିଆଯାଇଛି ।

କେନ୍ଦ୍ର ଦକ୍ଷତା ବିକାଶ ଓ ଉଦ୍ୟୋଗ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ ଚଳିତ ମାସ 16 ରୁ 18 ତାରିଖ ମଧ୍ୟରେ ଜାପାନ ଗସ୍ତରେ ଯିବେ ଏବଂ ଟୋକିଓଠାରେ ଭାରତ ଓ ଜାପାନ ମଧ୍ୟରେ ଏହି ବୈଷୟିକ ତାଲିମ ସହଯୋଗ ବୁଝାମଣା ସ୍ଥାପନିତ ହେବାର କାର୍ଯ୍ୟକ୍ରମ ରହିଛି । କ୍ୟାବିନେଟର ଏହି ନିଷ୍ପତ୍ତି ବଳରେ ଭାରତର ବୈଷୟିକ ତାଲିମପ୍ରାପ୍ତ ଯୁବକମାନଙ୍କୁ ଅନୁଦିନିକ ଭାବେ ଟ୍ରେନିଂର ସୁବିଧା ମିଳିବ । ଏହା ଭାରତରେ ଦକ୍ଷ ଓ ଜୁଣ୍ଟାଳୀ ମାନବ ସମ୍ବଳ ସୃଷ୍ଟି କରିବାରେ ବିଶେଷ ଭାବେ ସହାୟକ ହେବ । ଏଭଳି ସହଯୋଗ ବୁଝାମଣା ଦୁଇ ଦେଶ ମଧ୍ୟରେ କୌଶଳ ବିକାଶ ସମ୍ପର୍କକୁ ଆହୁରି ମଜବୁତ କରିବ ।

(Release ID: 1506071) Visitor Counter : 2

